

Ali təhsil müəssisələrinin və 11 illik təhsil bazasında orta ixtisas təhsili müəssisələrinin xüsusi qabiliyyət tələb edən ixtisaslarına qəbul olmaq istəyən abituriyentlərin (subbakalavrların) nəzərinə!

Qabiliyyət imtahanı üçün qeydiyyat başlanır

2025/2026-cı tədris ili üçün ali təhsil müəssisələrinin (V ixtisas qrupu) və tam (11 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasları (XQTİ) üzrə qabiliyyət imtahanlarında iştirak etmək istəyən abituriyentlərin və subbakalavrların elektron qeydiyyatı başlanır.

Mayın 20-dən 30-dək aşağıdakı istiqamətlərin komissiyaları üzrə abituriyentlərin (subbakalavrların) qeydiyyatı aparılacaqdır:

- **teatr, kino və xoreoqrafiya sənəti,**
- **musiqi sənəti,**
- **təsviri sənət**
- **İdman**

Abituriyentlər ali və orta ixtisas təhsili müəssisələrinin xüsusi qabiliyyət tələb edən ixtisaslarının yalnız 1 istiqaməti üzrə ən çox 4 komissiyadan qeydiyyatdan keçə bilirlər. Tam orta təhsil bazasında orta ixtisas təhsili müəssisələrinin XQTİ-ləri üzrə qabiliyyət imtahanlarında iştirak etmək istəyən abituriyentlər isə 1 istiqamətə aid ən çox 6 komissiya üzrə qeydiyyatdan keçə bilirlər.

Qeyd edək ki,

- **ali təhsil** müəssisələrinin V ixtisas qrupunda xüsusi qabiliyyət tələb edən ixtisaslar üzrə qəbul (buraxılış) imtahanının nəticəsi müsabiqə şərtini (müsabiqə şərtləri 2 nömrəli əlavədə verilib) ödəyən abituriyentlər qeydiyyatdan keçə bilirlər. Qabiliyyət imtahanının nəticəsi bal və ya məqbul/qeyri-məqbullu qiymətləndirilir;
- tam (11 illik) orta təhsil bazasında orta ixtisas təhsili müəssisələrinin ixtisasları üzrə qəbul (buraxılış) imtahanından topladıqları ümumi balı 40 və daha yüksək olan (fiziki tərbiyə müəllimliyi 50 və daha yüksək) abituriyentlər qeydiyyatdan keçərək qabiliyyət imtahanı verməlidirlər. Qabiliyyət imtahanının nəticəsi məqbul/qeyri-məqbullu qiymətləndirilir. "Məqbul" qiymət alan abituriyentlər xüsusi qabiliyyət tələb edən ixtisasların müsabiqəsində iştirak etmək hüququ qazanırlar.

Fənlər üzrə bal məhdudiyyəti tətbiq olunmur.

Qəbul (buraxılış) imtahanını Azərbaycan dilindən fərqli dildə verən abituriyentlər Azərbaycan dili (dövlət dili kimi) üzrə imtahanın nəticəsindən asılı olmayaraq qeydiyyatdan keçə bilirlər. Lakin bu imtahandan "qeyri-məqbul" alan abituriyentlərin nəzərinə çatdırırıq ki, onlar 29 iyun tarixində keçiriləcək ikinci Azərbaycan dili imtahanında "məqbul" aldıkları təqdirdə müsabiqəyə buraxılırlar. Abituriyentlər DİM-in saytında xüsusi qabiliyyət tələb edən ixtisaslara qeydiyyat üçün <http://eservices.dim.gov.az/qabiliyyet> linkindən istifadə edə bilirlər. Bunun üçün abituriyent şəxsi kabinetinin istifadəçi adı və parolundan istifadə etməli və qeydiyyatdan keçmək istədiyi komissiyaların sayından asılı olaraq tələb olunan məbləği *(təhsil müəssisələrinə tələbə qəbulu ilə bağlı Azərbaycan Respublikası Dövlət İmtahan Mərkəzinin göstərdiyi xidmətlərin haqqı barədə məlumat əlavədəki cədvəldə verilmişdir)* şəxsi kabinetindəki hesabına əlavə etməlidir.

Ali və orta ixtisas təhsili müəssisələrinə tələbə qəbulu ilə bağlı Azərbaycan Respublikası Dövlət İmtahan Mərkəzinin göstərdiyi xidmətlərin haqqı barədə məlumat:

1 nömrəli əlavə

Xidmətlərin adı	Ölçü vahidi	Tarif
Ali təhsil müəssisələrinin xüsusi qabiliyyət tələb edən (o cümlədən Azərbaycan İlahiyyat Institutunun "İslamşünaslıq") ixtisaslarına tələbə qəbulu ilə bağlı qabiliyyət imtahanı	1 iştirak üçün	40
Orta təhsil təhsili müəssisələrinin xüsusi qabiliyyət tələb edən ixtisaslarına tələbə qəbulu ilə bağlı qabiliyyət imtahanı	1 iştirak üçün	40

QEYD 1: "Şəxsi kabinet"inizin hesabına vəsait köçürərkən iştirak edəcəyiniz imtahanların və bu imtahanlar üçün müəyyən edilmiş qiymətləri nəzərə alın. "Şəxsi kabinet"inizin hesabına köçürdüyünüz istifadə edilməmiş vəsait qəbul kampaniyası bitdikdən sonra müraciətiniz əsasında təqdim etdiyiniz bank hesabınıza qaytarıla bilər, digər şəxsi kabinetlərə köçürülə bilər və ya digər imtahanlara qeydiyyat zamanı istifadə edilə bilər.

QEYD 2: Ali təhsil və orta ixtisas təhsili müəssisələrini bitirən bütün abituriyentlər üçün ali təhsil müəssisələrinə qəbul imtahanları həmin abituriyentlərin hesabına həyata keçirilir.

QEYD 3: Azərbaycan Respublikasının vətəndaşı olmayan abituriyentlər üçün qəbul imtahanının I və II mərhələsi (bütün cəhdlər üzrə) onların öz hesabına həyata keçirilir (Azərbaycan Respublikasının ümumi təhsil müəssisələrini cari ildə bitirən abituriyentlərin buraxılış imtahanlarında iştirakı istisna olmaqla).

"Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında" Azərbaycan Respublikası Prezidentinin Sərəncamına əsasən, ali və orta ixtisas təhsili müəssisələrinə tələbə qəbulu ilə bağlı imtahanda iştirak üçün ilk dəfə müraciət edən Azərbaycan Respublikasının vətəndaşlarının (ümumi təhsil müəssisələrini bitirən) cari ildə ilk seçdiyi (qeydiyyatdan keçdiyi) komissiya üzrə qabiliyyət imtahanında iştirakı dövlət büdcəsinin vəsaiti hesabına (ödənişsiz) olacaq. "Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında" Azərbaycan Respublikası Prezidentinin Sərəncamına dəyişikliyə əsasən aşağıdakı 5 kateqoriyadan olan Azərbaycan Respublikası vətəndaşlarının (yalnız ümumi təhsil müəssisələrini bitirən) qəbul imtahanlarında (bütün mərhələ və cəhdlər üzrə) iştirakı dövlət büdcəsinin vəsaiti hesabına həyata keçirilir:

- Azərbaycan Respublikasının ərazi bütövlüyünün, müstəqilliyinin və konstitusiyaya quruluşunun müdafiəsi ilə əlaqədar əlilliyi müəyyən edilmiş şəxslərin uşaqları;
- şəhid ailəsinin üzvləri;
- valideynlərini itirmiş və valideyn himayəsindən məhrum olmuş uşaqlar;
- məcburi köçkün statusu olan şəxslər;
- I və II dərəcə əlilliyi müəyyən edilmiş şəxslər, o cümlədən sağlamlıq imkanları məhdud 18 yaşınadək uşaqlar.

Musiqi sənəti istiqamətinin komissiyaları üzrə qeydiyyatdan keçmək istəyən abituriyentlər (ali təhsil pilləsi üzrə 25, 26, 28, 95 və 96-cı, 11 illik üzrə 4501, 4801 (vokal üzrə), 9 illik üzrə 223, 228-ci (vokal üzrə) komissiyalar istisna olmaqla) musiqi təhsili haqqında sənədə malik olmalıdırlar. Abituriyentlərin musiqi təhsili haqqında məlumatı (təhsil haqqında sənədin seriya və nömrəsi, bitirdiyi təhsil müəssisəsinin adı, bitirdiyi ixtisas və ya təhsil aldığı musiqi aləti) DİM tərəfindən yaradılan “Musiqi məktəbi-məzun” Dövlət Elektron Məlumat Sistemindən götürülür. Əgər abituriyent haqqında məlumat bu sistemdə yoxdursa, həmin abituriyent musiqi ixtisası üzrə bitirdiyi təhsil müəssisəsinə müraciət etməlidir.

Musiqi sənəti istiqamətinin ali təhsil pilləsi üzrə üzrə ilk öncə ixtisas imtahanları, daha sonra komissiyalar üzrə müvafiq nəzəriyyə fənləri üzrə test imtahanı keçiriləcək. Test imtahanı mərkəzləşdirilmiş şəkildə bir dəfə təşkil ediləcək.

Ali təhsil pilləsinin “Musiqi müəllimliyi” (komissiya 32) və Tam orta təhsil bazasından orta ixtisas təhsil müəssisələrinin “Instrumental ifaçılıq” (komissiya 4301), “Vokal sənəti” (komissiya 4501), Aşıq sənəti (komissiya 4101), Populyar musiqi və caz ifaçılığı (komissiya 4801) ixtisasları üzrə bu il ixtisas imtahanları bütün regionlar üzrə vahid komissiya altında mərkəzləşmiş şəkildə keçiriləcək. Abituriyentlər yaşadıkları regiona ən yaxın regionda təşkil ediləcək qabiliyyət imtahanında iştirak edəcəklər.

Musiqi sənəti istiqamətinin ali təhsil pilləsinə aid ixtisaslar üzrə qabiliyyət imtahanlarında ifa olunacaq əsərlərin siyahıları qeydiyyat sisteminə daxil edilmişdir. Abituriyentlər qeydiyyatdan keçən zaman öz ixtisas və alətlərini seçim etdikdən sonra müvafiq ixtisasın proqramına aid əsərlərin siyahılarından qabiliyyət imtahanında ifa edəcəkləri əsərləri seçməlidirlər.

Musiqi üzrə xaricdə təhsil almış vətəndaşlar DİM-ə müraciət etməlidirlər. Bunun üçün həmin abituriyentlər musiqi təhsili haqqında sənədin əslini və surətini, şəxsiyyəti təsdiq edən sənədi DİM-ə şəxsən təqdim etməlidirlər.

Xoreoqrafiya sənəti ixtisası üzrə qeydiyyatdan keçən abituriyentlər qabiliyyət imtahanına gələrkən komissiyaya çəkisi, boyu, onurğa sütunu, ürəyi, görmə qabiliyyəti haqqında tibbi arayış təqdim etməlidir. Abituriyentlər ixtisas üzrə fiziki göstəriciləri və sağlamlıqları barədə qoyulan konkret tələblərə cavab verməlidir.

Teatr, kino və xoreoqrafiya sənəti istiqamətinin ali təhsil pilləsi üzrə Bakı Xoreoqrafiya Akademiyasının “Xoreoqrafiya sənəti” ixtisasının və Azərbaycan Dövlət Mədəniyyət və İncəsənət Universitetinin “Aktyor sənəti” ixtisasının qiyabi şöbəsində təhsil almaq istəyən abituriyentlərin ixtisas üzrə əmək kitabçasına əsasən ən azı 5 illik iş stajı, Azərbaycan Dövlət Mədəniyyət və İncəsənət Universitetinin “Operator sənəti” ixtisasının qiyabi şöbəsində təhsil almaq istəyən abituriyentlərin isə ixtisas üzrə əmək kitabçasına əsasən ən azı 3 illik iş stajı olmalıdır. Hər 3 ixtisasın qiyabi şöbəsində təhsil almaq istəyən abituriyentlər hal-hazırda ixtisasları üzrə əmək fəaliyyəti ilə məşğul olmalıdırlar. Müvafiq ixtisaslar üzrə qiyabi şöbədə təhsil almaq istəyən abituriyentlər müvafiq ixtisaslar üzrə qəbul aparan təhsil müəssisələrinə əmək kitançalarını, şəxsiyyət vəsiqələrini təqdim edərək qiyabi şöbədə təhsil ala bilmək üçün ixtisas uyğunluğuna dair müəssisədən arayış almalıdırlar. Arayışı DİM-ə təqdim etdikdən sonra öz ixtisasları üzrə qeydiyyatdan keçə biləcəklər. Qeyd edək ki, “Aktyor sənəti” ixtisasının qiyabi şöbəsinə qəbulda 25 yaş məhdudiyyəti tətbiq edilmir.

Məlumat üçün bildiririk ki, "Aktyor sənəti" ixtisasının əyani şöbəsinə qəbul olmaq istəyən abituriyentlərin 2025-ci ilin iyul ayının 1-dək 25 yaşı olmamalıdır.

Memarlıq, jurnalistika və islamşünaslıq ixtisaslarına qəbul olmaq istəyən abituriyentlər qabiliyyət imtahanında iştirak etmək üçün qeydiyyat tarixləri haqqında məlumatı müvafiq qrup imtahanlarının nəticələri elan olunduqdan sonra DİM-in internet saytından əldə edə bilərlər.

İdman istiqaməti üzrə qeydiyyatdan keçmiş abituriyentlər qabiliyyət imtahanına gələrkən hər bir abituriyent komissiyaya sağlamlıq haqqında - *086U formalı tibbi arayış* təqdim etməlidir (peşəyə yararlılıq haqqında həkim rəyi hissəsində "yararlıdır və ya sağlamdır" olmalıdır).

Subbakalavrlar aldıkları orta ixtisas təhsilinə uyğun olan qabiliyyət imtahanı komissiyaları üzrə qeydiyyatdan keçə bilərlər. Xatırladaq ki, qeydiyyatdan keçən zaman ixtisaslar üzrə uyğun komissiyalar proqram təminatı vasitəsilə subbakalavra təqdim edilir. Subbakalavrlar 28 mayadək ərizələrini təsdiq etməlidirlər. Belə ki, ali təhsil müəssisələrinin və 11 illik təhsil bazasında orta ixtisas təhsili müəssisələrinin xüsusi qabiliyyət tələb edən ixtisaslarına qəbul olmaq istəyən abituriyentlərin elektron ərizələrinin qeydiyyatı 30 may saat 23:59-dək davam edəcəkdir. Subbakalavrlar qabiliyyət imtahanında iştirak üçün qeyd olunan tarixədək müvafiq qabiliyyət komissiyası üzrə qeydiyyatdan da keçməlidirlər. Təhsil məlumatları tam olmayan, XQTİ-lər üzrə qabiliyyət imtahanlarında iştirak etmək istəyən subbakalavrlara tələb olunan məlumatların 30 may tarixindən gec olmayaraq orta ixtisas təhsili müəssisəsinin məsul şəxsləri tərəfindən sistemə yerləşdirilməsini diqqətdə saxlamaları tövsiyə olunur.

Qabiliyyət imtahanlarının iyun-avqust aylarında keçirilməsi nəzərdə tutulur. Abituriyentlərə/subbakalavrlara "Qabiliyyət imtahanına buraxılış vərəqəsi"ni çap edə biləcəkləri tarixlər haqqında məlumat DİM-in internet sahifəsində veriləcəkdir. "Qabiliyyət imtahanına buraxılış vərəqəsi"ndə qabiliyyət imtahanlarının tarixi, keçiriləcəyi ünvan və vaxt göstəriləcəkdir.

Ali təhsil müəssisələrinin xüsusi qabiliyyət tələb edən ixtisasları üzrə məlumatlar 2025-ci ildə nəşr edilən xüsusi qabiliyyət imtahanlarının istiqamətləri üzrə **abituriyent jurnalının xüsusi buraxılışlarında** verilir. Burada ali təhsilin bakalavriat və magistratura, tam (11 illik) və ümumi (9 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasları üzrə məlumatlar, qabiliyyət imtahanlarının proqramları, qiymətləndirmə meyarları, imtahanlara hazırlıqla bağlı tövsiyə və məsləhətlər, tapşırıq nümunələri, əyani vəsaitlərdən reproduksiya, şəkillər və digər faydalı məlumatlar əksini tapır.



2025/2026-cı tədris ili üçün ali təhsil müəssisələrinin xüsusi qabiliyyət tələb edən ixtisasları üzrə müsabiqə şərtləri

İxtisasın adı	Ümumi bal (minimum, ödənişli və dövlət sifarişi üzrə birgə müsabiqə)	O cümlədən II mərhələ üzrə (minimum, ödənişli və dövlət sifarişi üzrə birgə müsabiqə)	Qabiliyyət imtahanının yekun nəticəsi (minimum)
I qrup (RK altqrupu)			
Memarlıq	200	-	məqbul (6 bal)
III qrup (DT altqrupu)			
İslamşünaslıq	150	50	məqbul
Jurnalistika	200	100	məqbul (5 bal)

V qrup			
Fiziki tərbiyə və çağırışa qədərki hazırlıq müəllimliyi Adaptiv bədən tərbiyəsi Kütləvi sağlamlaşdırıcı idman Ümumi fiziki hazırlıq	80	–	məqbul (6 bal)
Musiqi müəllimliyi Təsviri incəsənət müəllimliyi	60		
Rejissorluq	120	–	6 (bal)
Məşqçilik	70		
Dizayn (sahələr üzrə) Dekorativ-tətbiqi sənət (sahələr üzrə) İnstrumental ifaçılıq (sahələr üzrə) Vokal sənəti (sahələr üzrə) Dirijorluq (sahələr üzrə) Bəstəkarlıq Musiqişünaslıq Populyar musiqi və caz ifaçılığı (sahələr üzrə) Aktyor sənəti Operator sənəti Rəngkarlıq Qrafika Heykəltəraşlıq	60		
Xoreoqrafiya sənəti (sahələr üzrə)	30		

Ali təhsilin bakalavriat səviyyəsinin xüsusi qabiliyyət tələb edən ixtisasların komissiyalar üzrə bölgüsü və qeydiyyat zamanı nəzərə alınan şərtlər

2 nömrəli əlavə

İstiqamətlər üzrə ixtisaslar	Komissiyalar		Qabiliyyət imtahanları	Qiy- mətlən- dirmə	Qeydiyyat zamanı nəzərə alınan minimum şərtlər
	ad	kod			
TƏSVİRİ SƏNƏT					
Rəngkarlıq	Rəngkarlıq	10	1-ci imtahan - rəsm	bal	
Qrafika	Qrafika	11	2-ci imtahan - rəngkarlıq		

İstiqamətlər üzrə ixtisaslar	Komissiyalar		Qabiliyyət imtahanları	Qiy- mətlən- dirmə	Qeydiyyat zamanı nəzərə alınan minimum şərtlər
	ad	kod			
Dekorativ- tətbiqi sənət(sahələr üzrə)	Dekorativ sənət	15	1-ci imtahan - rəsm 2-ci imtahan - yapma		
Heykəltəraşlıq	Heykəltəraşlıq	12			
Dizayn(sahələr üzrə)	Dizayn	14			
Təsviri incəsənət müəllimliyi	Təsviri incəsənət müəllimliyi	13	imtahan - rəsm	məqbul	
Memarlıq	Memarlıq	40	imtahan - rəsm		
MUSIQI SƏNƏTİ					
Instrumental ifaçılıq: simli: violin; nəfəs: fleyta, klarnet, saksofon	Orkestr alətləri	18	1. İxtisas 2. Harmoniya və solfecio 3. Musiqi ədəbiyyatı	bal	Uyğun alət üzrə 11 illik və ya kollec musiqi təhsili
Instrumental ifaçılıq: simli: viola, violonçel, kontrabas, arfa	Orkestr alətləri	19	1. İxtisas 2. Musiqi nəzəriyyəsi və solfecio		Uyğun alət üzrə 7 illik musiqi təhsili
nəfəs: truba, trombon, qoboy, faqot, tuba, valtorna və zərb alətləri	Orkestr alətləri	19	1. İxtisas 2. Musiqi nəzəriyyəsi və solfecio		Uyğun alət üzrə 5 illik musiqi təhsili
Instrumental ifaçılıq: fortepiano, orqan, klavesin	Fortepiano, orqan, klavesin	20	1. İxtisas 2. Harmoniya və solfecio 3. Musiqi ədəbiyyatı		Uyğun alət üzrə 11 illik və ya kollec musiqi təhsili
Instrumental ifaçılıq: tar, kamança, qanun	Xalq çalğı alətləri	22	1. İxtisas 2. Harmoniya və solfecio		Uyğun alət üzrə 11 illik və ya kollec musiqi təhsili
Instrumental ifaçılıq: tar, kamança, qanun, nağara, qarmon, saz, zurna, balaban ¹	Xalq çalğı alətləri	23	1. İxtisas 2. Musiqi nəzəriyyəsi və solfecio		Uyğun alət üzrə 5 illik musiqi təhsili
Vokal sənəti (sahələr üzrə)	Akademik vokal	24	1. İxtisas 2. Musiqi nəzəriyyəsi və solfecio 3. Musiqi ədəbiyyatı		5 illik musiqi təhsili (istənilən alət və musiqi ixtisası)
Vokal sənəti (sahələr üzrə)	Xanəndəlik	25	1. İxtisas 2. Musiqi nəzəriyyəsi və solfecio		
Populyar musiqi və caz ifaçılığı (vokal)	Populyar musiqi və caz ifaçılığı (vokal)	26	1. İxtisas 2. Musiqi nəzəriyyəsi və solfecio		
Dirijorluq (sahələr üzrə)	Dirijorluq	27	1. İxtisas 2. Harmoniya və solfecio 3. Musiqi ədəbiyyatı		İstənilən ixtisas üzrə ən azı 11 illik və ya kollec musiqi təhsili
Vokal sənəti (sahələr üzrə)	Milli vokal	28	1. İxtisas 2. Musiqi nəzəriyyəsi və solfecio		

¹ 23-cü komissiyada saz, balaban alətləri üzrə imtahan verərək müsabiqəyə buraxılmış abituriyentlər ixtisas seçimində Azərbaycan Milli Konservatoriyasının Instrumental ifaçılıq (xalq çalğı alətləri üzrə) ixtisası üzrə də müsabiqədə iştirak edə biləcəklər.

İstiqamətlər üzrə ixtisaslar	Komissiyalar		Qabiliyyət imtahanları	Qiy- mətlən- dirmə	Qeydiyyat zamanı nəzərə alınan minimum şərtlər
	ad	kod			
Bəstəkarlıq	Bəstəkarlıq	29	1. İxtisas 2. Harmoniya və solfecio 3. Musiqi ədəbiyyatı		İstənilən ixtisas üzrə ən azı 11 illik və ya kollec musiqi təhsili
Musiqişünaslıq	Musiqişünaslıq	30	1. Harmoniya və solfecio (şifahi) 2. Harmoniya və solfecio 3. Musiqi ədəbiyyatı		İstənilən ixtisas üzrə ən azı 11 illik və ya kollec musiqi təhsili
Instrumental ifaçılıq: fortepiano, simli: violin, gitara, viola; nəfəs: klarnet, fleyta, saksofon; zərb alətləri	Instrumental ifa	31	1. İxtisas 2. Musiqi nəzəriyyəsi və solfecio		Uyğun alət üzrə 5 illik musiqi təhsili
Musiqi müəllimliyi	Musiqi müəllimliyi	32	1. İxtisas 2. Musiqi nəzəriyyəsi və solfecio	məqbul	5 illik musiqi təhsili
Populyar musiqi və caz ifaçılığı (fortepiano, violin, akkordeon, klarnet, saksofon, fleyta, qoboy, truba, gitara, tar, kamança, balaban, qanun, zərb alətləri)	Populyar musiqi və caz ifaçılığı (alətlər üzrə)	36	1. İxtisas 2. Musiqi nəzəriyyəsi və solfecio	bal	Uyğun alət üzrə 5 illik musiqi təhsili
Instrumental ifaçılıq: fortepiano	Fortepiano	71	1. İxtisas 2. Musiqi nəzəriyyəsi və solfecio		5 illik musiqi təhsili
Instrumental ifaçılıq: simli: violin, viola, violonçel, kontrabas; nəfəs: fleyta, klarnet, saksofon, truba, trombon, qoboy, valtorna, faqot, tuba, zərb alətləri	Orkestr alətləri	72	1. İxtisas 2. Musiqi nəzəriyyəsi və solfecio		Uyğun alət üzrə 5 illik musiqi təhsili
Musiqişünaslıq	Musiqişünaslıq	73	1. Harmoniya və solfecio (şifahi) 2. Harmoniya və solfecio 3. Musiqi ədəbiyyatı		İstənilən ixtisas üzrə ən azı 5 illik musiqi təhsili
Instrumental ifaçılıq: tar, kamança, qarmon, balaban, qanun, nağara, saz	Xalq çalğı alətləri	74	1. İxtisas 2. Musiqi nəzəriyyəsi və solfecio		Uyğun alət üzrə 5 illik musiqi təhsili
Dirijorluq (sahələr üzrə)	Dirijorluq	75	1. İxtisas 2. Harmoniya və solfecio 3. Musiqi ədəbiyyatı		5 illik musiqi təhsili
Vokal sənəti (sahələr üzrə)	Xanəndəlik	95	1. İxtisas 2. Musiqi nəzəriyyəsi və solfecio		
	Milli vokal	96			
TEATR, KİNO VƏ XOREOQRAFIYA SƏNƏTİ					
Aktyor sənəti	Aktyor sənəti	50	imtahan – ixtisas imtahanının hissələri - aktyor sənəti - musiqi duyumu və ritmika	bal	2024-cü il iyulun 1-dək 25 yaşı tamam olmayan abituriyentlər qeydiyyatdan keçə bilərlər
Aktyor sənəti	Aktyor sənəti (NDU)	80	imtahan – ixtisas imtahanının hissələri - aktyor sənəti - musiqi duyumu və ritmika		
Rejissorluq	Rejissorluq	51	imtahan – ixtisas imtahanının hissələri - rejissor sənəti - aktyor ifaçılığı		
Operator sənəti	Operator sənəti	52	imtahan – ixtisas imtahanının hissələri - müsahibə		

İstiqamətlər üzrə ixtisaslar	Komissiyalar		Qabiliyyət imtahanları	Qiy- mətlən- dirmə	Qeydiyyat zamanı nəzərə alınan minimum şərtlər
	ad	kod			
			- təcrübə yaradıcılıq		
Xoreoqrafiya sənəti (sahələr üzrə)	Xoreoqrafiya	53	imtahan – ixtisas ²		Abituriyentin çəkisi, boyu, onurğa sütunu, ürəyi, görmə qabiliyyəti haqqında tibbi arayış
BƏDƏN TƏRBİYESİ VƏ İDMAN					
Məşqçilik	Məşqçilik	61	imtahan – ixtisas	bal	086U formalı tibbi arayış(sağlamdır və yararlıdır qeydi ilə)
Ümumi fiziki hazırlıq	Ümumi Fiziki Hazırlıq	62	imtahan – ÜFH (Ümumi fiziki hazırlıq)	Məqbul	
Adaptiv bədən tərbiyəsi		62			
Kütləvi sağlamlaşdırıcı idman		62			
Fiziki tərbiyə və çağırışaqədərki hazırlıq müəllimliyi	Fiziki tərbiyə və çağırışaqədərki hazırlıq müəllimliyi	63	imtahan – ÜFH (Ümumi fiziki hazırlıq)		

63-cü komissiya üzrə abituriyentin ümumi fiziki hazırlıq imtahanından aldığı müsbət qiymət 6401 komissiyaya da şamil edilir.

10, 11, 12-ci komissiyalar üzrə **rəsm** fənni imtahanının məzmunu eynidir. Buna görə də abituriyentin **rəsm** fənni üzrə bu üç komissiyanın hər hansı birində aldığı müsbət qiymət (*rəsm fənni üzrə digər iki komissiyanın imtahanlarında abituriyent iştirak etmədiyi təqdirdə*) digər iki komissiyanın da bu fənn üzrə imtahanlarına şamil edilir.

14 və 15-ci komissiyalar üzrə **rəsm** fənni imtahanının məzmunu eyni olduğuna görə abituriyentin bir komissiyadan aldığı müsbət qiymət digər komissiyaya (*rəsm fənni üzrə bu komissiyanın imtahanında abituriyent iştirak etmədiyi təqdirdə*) da şamil edilir.

14 və 15-ci komissiyalar üzrə abituriyentin **rəsm** fənnindən aldığı 6 bal və daha yuxarı qiymət 13-cü komissiyaya da şamil edilir.

10 və 11-ci komissiyalar üzrə rəngkarlıq fənnindən abituriyentin bir komissiyadan aldığı müsbət qiymət digər komissiyaya (*rəngkarlıq fənni üzrə bu komissiyanın imtahanında abituriyent iştirak etmədiyi təqdirdə*) da şamil edilir.

18, 19, 20, 22, 23, 24, 27, 29, 30, 31, 36, 71, 72, 73, 74 və 75-ci komissiyalar üzrə ixtisas imtahanının qiyməti 32-ci komissiyanın ixtisas imtahanına şamil olunur.

18, 19, 20 -ci komissiyalar üzrə ixtisas imtahanının müsbət qiyməti 31-ci komissiyaya, 22-ci komissiya üzrə ixtisas imtahanının müsbət qiyməti 23-cü komissiyanın ixtisas imtahanına şamil olunur.

Tam (11 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasların komissiyalar üzrə bölgüsü və qeydiyyat zamanı nəzərə alınan şərtlər

³ Xoreoqrafiya sənəti ixtisasının klassik rəqs, milli rəqs və modern rəqs sahələri üzrə qabiliyyət imtahanı “İfaçılıq”, baletmeyster sahəsi üzrə “Baletmeyster sənəti”, rəqs müəllimliyi sahəsi üzrə isə “Kompozisiya və improvizasiya” fənnindən keçiriləcəkdir.

İxtisas	YQYK		Qabiliyyət imtahanları
	ad	kod	
TƏSVİRİ SƏNƏT			
Bakı şəhəri			
Rəngkarlıq (sahələr üzrə) Dekorativ tətbiqi sənət (sahələr üzrə) Teatr dekor sənəti Dizayn (sahələr üzrə) Qrafika üzrə texnik	Təsviri sənət (ADRA-nəzdində İncəsənət kolleci)	1601	1. Rəsm 2. Rəngkarlıq
Dekorativ tətbiqi sənət (sahələr üzrə) Dizayn (sahələr üzrə) Rəngkarlıq (sahələr üzrə)	Təsviri sənət (Bakı, Gəncə, Lənkəran)	1602	1. Rəsm
Heykəltəraşlıq	Heykəltəraşlıq	1701	1. Rəsm 2. Yapma
MUSIQİ SƏNƏTİ			
Aşıq sənəti	Aşıq sənəti	4101	imtahan – ixtisas
İnstrumental ifaçılıq (alətlər üzrə)	İnstrumental ifaçılıq	4301	
Vokal sənəti (sahələr üzrə)	Vokal sənəti (sahələr üzrə)	4501	
Populyar musiqi və caz ifaçılığı (sahələr üzrə)	Populyar musiqi və caz ifaçılığı (vokal)	4801	
TEATR, KİNO VƏ XOREOQRAFIYA SƏNƏTİ			
Bakı şəhəri			
Bədii yaradıcılıq işi	Bədii yaradıcılıq	5701	imtahan – ixtisas
Aktyor sənəti	Aktyor sənəti	5601	imtahan – ixtisas
BƏDƏN TƏRBİYƏSİ VƏ İDMAN			
Bakı şəhəri			
Fiziki tərbiyə müəllimliyi	Fiziki tərbiyə müəllimliyi	6401	imtahan – ümumi fiziki hazırlıq (ÜFH)

1601-ci komissiyasının **rəsm** fənnindən alınan müsbət qiymət 1602-ci komissiyanın **rəsm** fənninə şamil edilir.

Diqqət: Qiymətlərin şamil edilməsi abituriyentlər müvafiq komissiyalar üzrə qeydiyyatdan keçdiyi halda mümkündür.

- Şamil edilən komissiya üzrə abituriyent imtahan verərsə, aldığı qiymət müvafiq komissiya üçün əsas götürülür. Bu halda şamil olunmuş qiymət imtahan verilən müvafiq komissiya üçün qüvvədən düşür.
- Şamil edilən imtahan nəticəsi yalnız sonrakı imtahanlara tətbiq edilir, əvvəlki imtahanların nəticələrinə təsir göstərmir.
- **Qiymətlərin şamil edilməsi abituriyentlərin müvafiq komissiyalar üzrə qeydiyyatdan keçdiyi halda mümkündür.**